

सत्र 2017-18 के आरम्भ में बी.ए.(ऑनर्स), हिन्दी पत्रकारिता एवं जनसंचार, बी.ए. प्रोग्राम में हिन्दी भाषा व हिन्दी अनुशासन, बी.एल.एड., बी.कॉम प्रोग्राम व ऑनर्स, बी.ए. ऑनर्स आदि कोर्सों में प्रथम वर्ष की छात्राओं के लिए ओरियंटेशन कार्यक्रम रखा गया जिसमें छात्राओं को पाठ्यक्रम के स्वरूप और सम्बंधित प्रश्नपत्रों की जानकारी छात्राओं को दी गयी। हिन्दी दिवस के उपलक्ष्य में हिन्दी विभाग की ओर से निबंध-लेखन, विज्ञापन-लेखन, फीचर-लेखन, स्वरचित कविता-लेखन इत्यादि प्रतियोगिताओं का आयोजन करवाया गया जिसमें सभी कोर्सों की छात्राओं ने बढ़-चढ़कर भागीदारी की तथा पुरस्कार प्राप्त किये। 15 सितम्बर 2017 को 'ग्लोबल हिन्दी: चुनौतियाँ एवं सम्भावनाएँ' विषय पर एक दिवसीय संगोष्ठी का आयोजन किया गया। इस संगोष्ठी में दिल्ली विश्वविद्यालय से डॉ. यामिनी गौतम, इग्रू से डॉ. स्मिता चतुर्वेदी, दूरदर्शन से श्री विजयक्रान्ति तथा एन.डी.टी.वी. से श्री राजीव रंजन को विशेषज्ञों के रूप में आमंत्रित किया गया था। 30 अक्टूबर 2017 को बी.ए. (ऑनर्स) हिन्दी पत्रकारिता एवं जनसंचार तथा पत्रकारिता का जेनेरिक प्रश्नपत्र पढ़ने वाली अन्य कोर्सों की छात्राओं के लिए संसद-भवन के भ्रमण का आयोजन किया गया जिसके अंतर्गत संसद के दोनों सदनों के कार्य-कलाप व संसद भवन के पुस्तकालय की जानकारी छात्राओं को दी गयी। 8-12 नवंबर 2017 तक महाविद्यालय ने बी.ए.(ऑनर्स) की छात्राओं के लिए इंदौर-मांडू-उज्जैन शैक्षणिक भ्रमण का आयोजन किया जिसमें छात्राओं ने उत्साहपूर्वक भागीदारी करते हुए इन प्रदेशों के पौराणिक एवं सांस्कृतिक महत्त्व से सम्बन्धित जानकारी एकत्रित की। भाषा सहोदरी हिन्दी संस्था के तत्वाधान में महाविद्यालय के हिन्दी विभाग के सौजन्य से निबंध-लेखन प्रतियोगिता का आयोजन करवाया गया। 23 मार्च 2018 को दिल्ली पब्लिक लाइब्रेरी के सौजन्य से वाद-विवाद प्रतियोगिता का आयोजन किया गया। संस्कृति, रेडियो, प्रिंट मीडिया, इलेक्ट्रॉनिक मीडिया, पृष्ठ-सज्जा इत्यादि विभिन्न विषयों से सम्बन्धित विशेष व्याख्यानों का आयोजन किया गया जिसमें सम्बंधित क्षेत्रों के विशेषज्ञों को आमंत्रित किया गया।